



СЕКТОР ЗА ПРОСТОРНО ПЛАНИРАЊЕ
DEPARTAMENTI PËR PLANIFIKIM HAPËSINOR

Арх.бр. УП1-15 342/2024

Дата ~~04.03.2024~~

Врз основа на член 88 од Законот за општа управна постапка ("Службен весник на Република Македонија" бр. 124/15 и "Службен весник на Република Северна Македонија" бр. 76/20), како и врз основа на член 42, став 1 и став 9 од Законот за урбанистичко планирање ("Службен весник на Република Северна Македонија" бр. 32/20 и 111/23), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

РЕШЕНИЕ
за Услови за планирање на просторот

1. Со ова Решение на Општина Студеничани се издаваат **Услови за планирање на просторот за изградба на мали единици за комерцијални и деловни дејности на КП 1, КП 2, КП 3/2 во КО Маркова Сушица, Општина Студеничани**. Површината на планскиот опфат изнесува 2,44 ha.

Планскиот опфат се граничи со плански опфат за кој има издадено Услови за планирање на простор за изработка на Локална урбанистичко-планска документација за изградба на централни селски гробишта на КП 2183, КО Добри Дол, Општина Сопиште, со тех. бр. Y18616.

Видот на планската документација да се усогласи со Законот за урбанистичко планирање и Правилникот за урбанистичко планирање.

2. Условите за планирање на просторот од точка 1 на ова Решение, изработени од Агенцијата за планирање на просторот **со тех. бр. Y64923** се составен дел на Решението.

3. Условите за планирање на просторот за изградба на мали единици за комерцијални и деловни дејности на КП 1, КП 2, КП 3/2 во КО Маркова Сушица, Општина Студеничани, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. Со цел да се обезбеди заштита и унапредување на животната средина на просторот при изградбата на мали единици за комерцијални и деловни дејности на КП 1, КП 2, КП 3/2, КО Маркова Сушица, Општина Студеничани потребно е да се почитуваат одредбите пропишани во



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

законската регулатива од областа на заштита на животната средина и подзаконски акти донесени врз нивна основа.

5. Согласно основните цели и одредби од Просторен план: "Меѓу приоритетните определби на Просторниот План е заштита на земјоделското земјиште, а особено стриктно ограничување на трансформацијата на земјиште од I-IV бонитетна класа за неземјоделско користење, како и зачувување на квалитетот и природната плодност на земјиштето. Исто значење му се придава на пошумувањето, обновување и подобрувањето на квалитетот на шумите." **Планскиот опфат зафаќа земјоделско земјиште, нива од 6-та бонитетна класа.**

6. При донесувањето на Одлука за спроведување или Одлука за не спроведување на стратегиска оцена за документацијата за предметниот простор за изградба на мали единици за комерцијални и деловни дејности на КП 1, КП 2, КП 3/2 во КО Маркова Сушица, Општина Студеничани, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Општина Студеничани, врз основа на член 42, став 1 од Законот за урбанистичко планирање ("Службен весник на Република Македонија" бр. 32/20 и 111/23), поднесе барање преку е-урбанизам, со број на постапка УПП 57873 од 14.12.2023 година, до Агенцијата за планирање на просторот за издавање на Услови за планирање на просторот за изградба на мали единици за комерцијални и деловни дејности на КП 1, КП 2, КП 3/2, КО Маркова Сушица, Општина Студеничани. Површината на планскиот опфат изнесува 2,44 ha.

Согласно член 42, став 8 од истоимениот закон, Агенцијата за планирање на просторот ги изработи Условите за планирање на просторот за изградба на мали единици за комерцијални и деловни дејности на КП 1, КП 2, КП 3/2 во КО Маркова Сушица, Општина Студеничани и ги достави до Министерството за животна средина и просторно планирање под бр. УП1-15 342/2024 од 19.02.2024 година.

Условите за планирање на просторот за изградба на мали единици за комерцијални и деловни дејности на КП 1, КП 2, КП 3/2, КО Маркова Сушица, Општина Студеничани, претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

Врз основа на горенаведеното, а согласно член 88 од Законот за општа управна постапка ("Сл. весник на Република Македонија" бр. 124/15 и "Службен весник на Република Северна Македонија" бр. 76/20), Министерството за животна средина и просторно планирање го донесе ова Решение и одлучи како во диспозитивот.

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.



МИНИСТЕР
Каја Шукова

Изготвил: Раиф Сулејмани

Одобрил: Соња Фурнациска

Согласен: Дајана Марковска Ристеска

